

नवाभारत

2

तीनों सेनाओं की महिला टीम ने रचा इतिहास

4

नये भारत का नया अंदाज लिये आंदोलन का समापन

9

1 अगस्त से बदल जाएंगे बड़े नियम

11

प्रवीण-सेल्वा ट्रिपल जंप के फाइनल में

दतिया में 71.44 % मतदान

एंटी पेपर लीक, वंदेमातरम बिल पास

एंटी पेपर लीक रास से और वंदेमातरम लोस से पास

2023 से 9 प्रतिशत कम हुआ मतदान, कलेक्टर बोले- शांति पूर्ण हुआ मतदान

- 1 शांतिपूर्ण रहा मतदान, सुरक्षा के कड़े इंतजाम
- 2 गुजरात की मांजलपुर क्र. 145 पर मतदान
- 3 बिहार की बांकीपुर क्रमांक 182 पर मतदान


ग्वालियर/ दतिया 30 जुलाई. दतिया विधानसभा के लिए हो रहे उपचुनाव में आज शाम 6 बजे तक 71.44 प्रतिशत मतदान हुआ. दोपहर के समय सिरोल और जिगना में कांग्रेस ने फर्जी वोटिंग का आरोप लगाया वहीं कलेक्टर ने बताया कि सब कुछ शांतिपूर्ण ढंग से सम्पन्न हुआ है.

उप चुनाव के लिए आज सुबह 7 बजे से विधानसभा के 291 पोलिंग बूथों पर वोटिंग शुरू हुई और 1400 से अधिक सरगख जवानों की निगरानी में शाम 6 बजे तक मतदान किया गया। सुबह से दोपहर 1 बजे तक मतदान का प्रतिशत 50 के करीब पहुंच गया लेकिन इसके बाद जिस ढंग से वोट प्रतिशत में कमी आई उसने राजनीतिक दलों की चिंताएं बढ़ा दी हैं. 2023 के चुनाव में 80 प्रतिशत से अधिक मतदान हुआ था लेकिन इस बार 9 प्रतिशत कम वोट पड़े. दिन भर कलेक्टर स्मनील वानखेड़े, पुलिस अधीक्षक मयूर खंडेलवाल, अतिरिक्त पुलिस अधीक्षक मंजीत



71.44% कुल वोट डले दतिया में

68.48% महिलाओं ने डाले वोट



74.09% पुरुषों ने किया वोट

03 अगस्त को आएंगे नतीजे

सिंह चावला, पोलिंग बूथों पर सेक्टर मजिस्ट्रेटों के साथ व्यवस्थाएं देखते रहे जबकि चम्बल रेंज के डीआईजी सुनील कुमार जैन ने ग्रामीण क्षेत्र के कई पोलिंग बूथों पर पहुंचकर सुरक्षा व्यवस्था देखी.

कलेक्टर ने बताया कि 220410 मतदाताओं ने मतदान किया। जिसका प्रतिशत 71.44 प्रतिशत रहा। विधानसभा क्षेत्र में कुल 116116 पुरुष मतदाताओं ने

मतदान किया जिसका प्रतिशत 74.09 रहा, 104284 महिला मतदाताओं ने मतदान किया जिसका प्रतिशत 68.48 रहा तथा 10 अन्य मतदाताओं ने मतदान किया जिसका प्रतिशत 40 प्रतिशत रहा। कांग्रेस प्रत्याशी घनश्याम सिंह एवं उनकी बेटी माडवीराजे ने सुबह पोलिंग बूथ नं. 185 पर मतदान किया जबकि नरोत्तम मिश्रा एवं उनके पुत्र सुकर्ण ने राजघाट कॉलोनी में पोलिंग बूथ

विधानसभा उपचुनाव :तीन राज्यों में मतदान

नई दिल्ली। विधानसभा उपचुनाव के तहत बिहार, गुजरात और मध्य प्रदेश की तीन सीटों पर मतदान हुआ है। मतदान रुझानों के अनुसार सबसे अधिक मतदान मध्य प्रदेश की दतिया (22) विधानसभा सीट पर दर्ज किया गया है, जहां 71.44प्रतिशत मतदाताओं ने अपने मताधिकार का प्रयोग किया। वहीं, गुजरात की मांजलपुर (145) सीट पर 34.35प्रतिशत मतदान रिकॉर्ड किया गया है, जबकि बिहार की बांकीपुर (182) विधानसभा सीट पर अब तक 33.57प्रतिशत मतदान हुआ है। चुनाव आयोग के अनुसार मतदान शांतिपूर्ण ढंग से हुआ, और सभी मतदान केंद्रों पर सुरक्षा के पुख्ता इंतजाम किए गए। इन उपचुनावों के नतीजों पर सभी प्रमुख राजनीतिक दलों और राजनीतिक विश्लेषकों की नजर बनी हुई है।

विधानसभा निर्वाचन क्षेत्र (उप-निर्वाचन) चुनाव		
राज्य/संघ राज्य क्षेत्र	विधान सभा निर्वाचन क्षेत्र का नाम और संख्या	अनुमानित मतदान रुझान
बिहार	बाँकीपुर – 182	33.57 प्रतिशत
गुजरात	मांजलपुर – 145	34.35 प्रतिशत
मध्य प्रदेश	दतिया –22	71.44 प्रतिशत

सिरोल जिगना में फर्जी वोटिंग का आरोप

कांग्रेस ने सिरोल और जिगना में फर्जी वोटिंग की शिकायत की जिसके बाद कांग्रेस प्रत्याशी घनश्याम सिंह मौके पर पहुंचे और अधिकारियों से बात की. उधर पुलिस पर एक बूथ से कांग्रेस एजेंट को साथ ले जाने का आरोप लगा लेकिन कलेक्टर ने इसे निरासरा बताया .

पर वोट डाला. भाजपा प्रत्याशी आशुतोष तिवारी ने पीताम्बर माई के दर्शन कर पोलिंग बूथों पर

एजेंटों से मुलाकात की. कांग्रेस नेता अवधेश नायक ने भी मताधिकार का प्रयोग किया.

दो स्वास्थ्य सलीमेंट उत्पादों की बिक्री पर रोक

नई दिल्ली. भारतीय खाद्य सुरक्षा एवं मानक प्राधिकरण ने उपभोक्ताओं के हितों की रक्षा के लिए भ्रामक दावों, नियमों के उल्लंघन और गलत लेबलिंग के खिलाफ सख्त कार्रवाई करते हुए दो स्वास्थ्य सप्लीमेंट उत्पादों 'फोलिन्यूरो सिरप' और 'न्यूहर्ब्स टर्क विटामिन की बिक्री पर रोक लगा दी है. एफएसएसएआई ने सोशल मीडिया मंच एक्स पर जानकारी देते हुए बताया कि नियमों का उल्लंघन करने वाले कई खाद्य कारोबार संचालकों के खिलाफ प्रतिबंधात्मक आदेश, लाइसेंस निलंबन और बिक्री पर रोक जैसी कार्रवाई की गई है.

पैलेट गन केस में कोर्ट ने दिए अहम निर्देश

घायल प्रदर्शनकारियों के इलाज पर सुप्रीम कोर्ट सख्त

नई दिल्ली, 30 जुलाई. सुप्रीम कोर्ट में जंतर-मंतर पर 20 जुलाई को हुए प्रदर्शन के दौरान कथित पैलेट गन के इस्तेमाल और प्रदर्शनकारियों के घायल होने से जुड़े मामले की सुनवाई के दौरान कई महत्वपूर्ण पहलुओं पर चर्चा हुई.

मुख्य न्यायाधीश सूर्यकांत की अध्यक्षता वाली पीठ ने घायल प्रदर्शनकारियों के इलाज को प्राथमिकता देते हुए केंद्र सरकार को निर्देश दिए. सुनवाई के दौरान



याचिकाकर्ताओं की ओर से वरिष्ठ अधिवक्ता वृंदा ग्रोवर ने अदालत को बताया कि एक घायल प्रदर्शनकारी को उचित चिकित्सा सुविधा नहीं मिल पा रही है. इस पर केंद्र सरकार की



स्पर्धा में भारत के मोहम्मद बासिल ने 10.83 सेकंड के समय के साथ रजत पदक जीतकर भारत को ऐतिहासिक 1-2 की बढ़त

राजनीति

भाजपा को शहर, कांग्रेस को ग्रामीण क्षेत्रों से उम्मीद

घनश्याम को मौन समर्थन से भाजपा बैकफुट पर!

ग्वालियर 30 जुलाई. आसमान पर बादल और जमीन पर उमस के बीच जब अपना साया भी साथ नहीं चल रहा था. तब दतिया विधानसभा उपचुनाव में बंपर वोटिंग ने जता दिया कि इस बार राजनीति की नई इबारत लिखने जा रही है.

2023 के विधानसभा चुनाव में भाजपा के डॉ नरोत्तम मिश्रा और कांग्रेस के राजेन्द्र भारती मुकाबला था लेकिन इस उपचुनाव में यह दोनों खबरों में



बाजी मार रहे थे. एक तरफ डॉ नरोत्तम मिश्रा भावुक होने के बाद प्रचार करते रहे तो राजेन्द्र भारती घर से बाहर नहीं निकले. मतदाताओं ने भी माना कि नेताओं के अपने मन की पीड़ा है जिससे परेशान दिखाई दे रहे हैं. यही वजह रही कि एक तरफ



भाजपा के आशुतोष तिवारी पर अपनों को मनाने से ज्यादा समझने में वक्त देना पड़ा तो वहीं दूसरी तरफ कांग्रेस के घनश्याम सिंह को पता था खुद ही मोर्चा संभालना है लेकिन इसमें कोई दो राय नहीं कि घनश्याम सिंह की छवि के आगे सब फीके पड़े.

जबकि भाजपा के भीतर कार्यकर्ताओं की खामोशी और डॉ नरोत्तम मिश्रा के टिकिट कटने का असर आज मतदान के दिन भी दिखा , जबकि शहरी मतदाताओं की चुप्पी कांग्रेस को संजीवनी दे रही है. यही कारण है कि इस चुप्पी को घनश्याम सिंह को मौन समर्थन कहा जा रहा है और इसने भाजपा को बैकफुट पर खड़ा कर दिया है.

अंतरिक्ष बजट सकल घरेलू उत्पाद के 0.05 प्रतिशत से 0.03 प्रतिशत के बीच

नयी दिल्ली. देश में अंतरिक्ष विभाग का बजट पिछले पांच वर्षों में सकल घरेलू उत्पाद के 0.05 प्रतिशत से 0.03 प्रतिशत के बीच रहा है. विभाग के बजट का ज्यादा हिस्सा प्रक्षेपण यानों , पृथ्वी का अवलोकन करने वाले उपग्रहों ,निदेशन प्रणाली, नयी प्रौद्योगिकी का प्रदर्शन करने वाले उपग्रहों और सुविधाओं के निर्माण पर खर्च होता रहा है. यह जानकारी गुरुवार को प्रधानमंत्री कार्यालय और परमाणु ऊर्जा विभाग के राज्य मंत्री डॉ जितेंद्र सिंह ने राज्य सभा में एक प्रश्न के लिखित उत्तर में दी.

बस चालक के घर पर मिली अकूत संपत्ति

28.5 करोड़ रुपए नकद

15 किलो सोना बरामद

कोलकाता, 30 जुलाई. पश्चिम बंगाल के बीरभूम जिले में पुलिस ने अब तक की बड़ी आर्थिक बरामदगियों में से एक को अंजाम देते हुए एक पूर्व सरकारी बस चालक के घर से 28.5 करोड़ रुपये नकद और 15 किलोग्राम सोने की ईंटें जब्त की हैं.

कर्नाटक में जल्द होगा कैबिनेट विस्तार, 20 मंत्री बनेंगे

नई दिल्ली. कर्नाटक में कांग्रेस सरकार के बहुप्रतीक्षित मंत्रिमंडल विस्तार की तैयारियां अंतिम दौर में पहुंच गई हैं. मुख्यमंत्री डीके शिवकुमार ने गुरुवार को नई दिल्ली स्थित कर्नाटक भवन में पूर्व मुख्यमंत्री सिद्धारमैया से मुलाकात कर कैबिनेट विस्तार को लेकर विस्तार से चर्चा की. बैठक के बाद शिवकुमार ने संकेत दिए कि अधिकांश प्रक्रिया पूरी हो चुकी है और 3 अगस्त तक मंत्रिमंडल विस्तार की घोषणा की जा सकती है. सूत्रों के अनुसार, मुख्यमंत्री डीके शिवकुमार जल्द ही कांग्रेस अध्यक्ष मल्लिकार्जुन खरगे और वरिष्ठ नेता राहुल गांधी से भी मुलाकात कर संभावित मंत्रियों की सूची पर अंतिम चर्चा करेंगे.

संजय बाजपेई

धार, 30 जुलाई. धार के चर्चित भोजशाला विवाद में सुप्रीम कोर्ट ऑफ इंडिया ने एक बेहद महत्वपूर्ण और बड़ा आदेश जारी किया है। मुस्लिम पक्ष द्वारा दायर याचिका पर सुनवाई करते हुए अदालत ने भोजशाला परिसर से सटी दरगाह की जमीन पर जुमे की नमाज अढ़ा करने की अनुमति दी है। कोर्ट के इस स्पष्ट रुख से लंबे समय से चले आ रहे नमाज के स्थान को लेकर बने गतिरोध पर विराम लग गया है.

सुप्रीम कोर्ट के इस फैसले के अनुसार, मुस्लिम समुदाय को भोजशाला परिसर के ठीक बगल



मुस्लिम पक्ष की ओर से वरिष्ठ अधिवक्ता हुजुजा अहमदी ने अदालत को बताया कि प्रशासन नमाज के लिए विवादित परिसर से लगभग 1.3 किलोमीटर दूर स्थान उपलब्ध करा रहा है, जो व्यावहारिक नहीं है। उन्होंने कहा कि वैकल्पिक स्थान ऐसा होना चाहिए जो परिसर के निकट हो और जहां से मस्जिद दिखाई देती हो.

में स्थित दरगाह की भूमि (खसरा नंबर 596) पर प्रत्येक शुक्रवार दोपहर 1:00 बजे से 3:00 बजे तक नमाज पढ़ने की मंजूरी दी गई है। इससे पहले स्थानीय प्रशासन ने नमाज के लिए विवादित स्थल से लगभग 1.3 किलोमीटर दूर एक वैकल्पिक जगह तय की थी, जिस पर मुस्लिम पक्ष ने असहमति जताई थी। इस असहमति के बाद मामला शीर्ष अदालत पहुंचा, जहां सुप्रीम कोर्ट ने मध्य प्रदेश सरकार को स्पष्ट निर्देश दिया कि राज्य में कानून-व्यवस्था बनाए रखना और सभी समुदायों के धार्मिक अधिकारों की रक्षा करना शासन व प्रशासन की प्राथमिक जिम्मेदारी होगी.

राम मंदिर ट्रस्ट को मिला नया सचिव, जगदीश आफले का नाम तय

अयोध्या. श्रीराम जन्मभूमि तीर्थ क्षेत्र ट्रस्ट ने राम मंदिर प्रशासन में बड़ा बदलाव करते हुए मंदिर निर्माण परियोजना के प्रोजेक्ट मैनेजर जगदीश आफले को नए सचिव पद के लिए प्रस्तावित किया है. ट्रस्ट के अंतरिम महासचिव कृष्ण मोहन ने इसकी पुष्टि करते हुए बताया कि उनके नाम पर अंतिम मुहर 2 सितंबर को होने वाली ट्रस्ट की कार्यकारी समिति की बैठक में लगाई जाएगी. यह फैसला ऐसे समय में लिया गया है जब राम मंदिर में चढ़ावा गबन मामले की जांच जारी है.



पुलिस के अनुसार बरामद सोने की कीमत करीब 21.3 करोड़ रुपये आंकी गई है. नकदी और सोने को जब्त करने के लिए छह वैन और एक बड़े परिवहन वाहन का इस्तेमाल किया गया. पुलिस ने इस मामले में मोहम्मद मिनार मंडल को गिरफ्तार किया

है. वह पहले पश्चिम बंगाल सरकार की बस सेवा में चालक रह चुका है और वर्तमान में स्थानीय कारोबारी के रूप में जाना जाता है. प्रारंभिक पूछताछ में पुलिस को ऐसे संकेत मिले हैं कि बरामद धन और सोना एक संगठित अवैध सिंडिकेट से जुड़ा हो सकता है. हालांकि, इस मामले में जांच अभी जारी है और आरोपों की पुष्टि न्यायिक प्रक्रिया के बाद ही होगी. पुलिस अधिकारियों के मुताबिक, यह कार्रवाई शुरुआत में एक डकैती की जांच के दौरान सामने आए सुरागों के आधार पर की गई. मंगलवार को सात संदिग्धों को गिरफ्तार किया गया था.

पेपर माफिया नहीं बचेंगे, शिक्षा सुधार जारी रहेंगे

एंटी पेपर बिल पास के बाद पीएम मोदी ने जारी किया वीडियो संदेश

नई दिल्ली, 30 जुलाई। प्रधानमंत्री नरेंद्र मोदी ने संसद के दोनों सदनों से पेपर लीक संशोधन विधेयक पारित होने के बाद गुरुवार रात इंस्टाग्राम पर एक वीडियो जारी कर देशवासियों को संबोधित किया।

करीब 2 मिनट 26 सेकंड के इस वीडियो में उन्होंने कहा कि पेपर लीक की समस्या कोई नई नहीं है, बल्कि पिछले कई दशकों से लगभग हर राज्य और केंद्र सरकार इसके दुष्प्रभाव झेलती रही है। उन्होंने कहा कि इस समस्या के कारण लाखों छात्रों के भविष्य पर संकट पैदा होता है,



इसलिए परीक्षा प्रणाली को अधिक पारदर्शी, सुरक्षित और भरोसेमंद बनाने के लिए सरकार लगातार सुधारात्मक कदम उठा रही है। प्रधानमंत्री ने कहा कि आवश्यक परीक्षा व्यवस्था के लिए सरकार ने टास्क फोर्स का गठन किया है, फास्ट ट्रैक व्यवस्था विकसित की है.

पीएम मोदी ने कहा कि छात्रों के भविष्य के साथ खिलवाड़ करने वाले पेपर माफिया और पेपर लीक करने वाले गिरोहों को किसी भी कीमत पर बख्शा नहीं जाएगा। सरकार ने इसी उद्देश्य से कठोर प्रावधानों वाला संशोधन विधेयक संसद में पेश किया था, जिस पर दोनों सदनों में व्यापक चर्चा के बाद उसे पारित कर दिया गया है। उनके अनुसार यह कानून देश में भरोसेमंद परीक्षा प्रणाली स्थापित करने की दिशा में एक महत्वपूर्ण कदम साबित होगा।